

អនុក្រឹត្យលេខ ០៥ អនក្រ/បក ចុះថ្ងៃទី០៧/០២/២០០០ ស្តីពីការគ្រប់គ្រងព្រៃសម្បទាន

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្មរុក្ខាប្រមាញ់និង នេសាទ
- បានឃើញព្រះរាជក្រឹត្យ-ច្បាប់លេខ ៣៥ ក្រច ចុះថ្ងៃទី២៥ មិថុនា ១៩៨៨ ស្តីពីការគ្រប់គ្រងវិស័យព្រៃឈើ
- បានឃើញព្រះរាជក្រមលេខ នស/រកម/១២៩៦/៣៦ ចុះថ្ងៃទី២៤ ខែធ្នូ ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការការពារបរិស្ថាន និងការគ្រប់គ្រងធនធានធម្មជាតិ
- បានឃើញព្រះរាជក្រមលេខ ០៣/នស/៩៤ ចុះថ្ងៃទី០៤ ខែសីហា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីវិនិយោគនៃព្រះរាជាណាចក្រកម្ពុជា
- បានឃើញអនុក្រឹត្យលេខ៧២អនក្រ/បក ចុះថ្ងៃទី១១ ខែសីហា ឆ្នាំ១៩៩៩ ស្តីពីកិច្ចដំណើរការវាយតម្លៃហេតុប៉ះពាល់បរិស្ថាន
- បានឃើញប្រកាសលេខ ០១ ប្រក ចុះថ្ងៃទី២៥ខែមករា ឆ្នាំ១៩៩៩ របស់រាជរដ្ឋាភិបាល ស្តីពីវិធានការគ្រប់គ្រង និងលុបបំបាត់ភាពអាសាធិបតេយ្យក្នុងវិស័យព្រៃឈើ
- បានការងារកាតព្វកិច្ចនៃគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី០៤ខែកុម្ភៈ ឆ្នាំ២០០០

សម្រេច

ជំពូកទី១ បទប្បញ្ញត្តិទូទៅ

មាត្រា ១

អនុក្រឹត្យនេះកំណត់ការគ្រប់គ្រង និងការអនុវត្តទៅលើរាល់សកម្មភាពប្រមូលផលព្រៃឈើ កិច្ចព្រមព្រៀងព្រៃសម្បទានទាំងអស់ដែលបានផ្តល់ឱ្យដោយរាជរដ្ឋាភិបាលកម្ពុជា។

មាត្រា ២

អនុក្រឹត្យនេះមានគោលបំណង៖

- រៀបចំប្រព័ន្ធផែនការអនុវត្ត និងត្រួតពិនិត្យព្រៃសម្បទានដើម្បីឈានទៅរកតុល្យភាពក្នុងការអនុវត្តបច្ចេកទេស និងគ្រប់គ្រងផលិតផលព្រៃឈើប្រកបដោយនិរន្តរភាពនៅព្រះរាជាណាចក្រកម្ពុជា
- ធានានូវរាល់ការគ្រប់គ្រង កាន់កាប់ព្រៃសម្បទាន ដើម្បីឆ្លើយតបទៅនឹងផលប្រយោជន៍សាធារណៈ និងទិសដៅយូរអង្វែងក្នុងការរៀបចំធនធានចម្រុះ និងរៀបចំដំណើរការផ្តល់ព្រៃសម្បទានឱ្យមានលក្ខណៈសមស្រប និងតម្លាភាពគ្រប់គ្រងព្រៃសម្បទាន ដើម្បីអភិរក្ស និងការពារជីវៈចម្រុះធម្មជាតិ មុខងារប្រព័ន្ធអេកូឡូស៊ី និងសារៈសំខាន់សេវាព្រៃឈើដូចជា៖ ការអភិរក្សដី និងការគ្រប់គ្រងទីជម្រាល
- ធានាឱ្យបានពេញលេញនូវរាល់ទំនាក់ទំនង កិច្ចសហប្រតិបត្តិការ ការបំពេញមុខងារ និងការទទួលខុសត្រូវរបស់ស្ថាប័នដែលមានភារកិច្ច និងកាតព្វកិច្ចក្នុងការរៀបចំ និងគ្រប់គ្រងព្រៃសម្បទានជាមួយភាគីពាក់ព័ន្ធទាំងអស់
- ធានានូវការចូលរួម ពិគ្រោះយោបល់ពីសហគមន៍មូលដ្ឋាន ជាមួយព្រៃសម្បទាន និងស្ថាប័នគ្រប់គ្រងក្នុងការអភិវឌ្ឍផែនការគ្រប់គ្រងព្រៃសម្បទាន និងការតាមដានត្រួតពិនិត្យសកម្មភាពនៃដំណើរ

ការប្រមូលផលព្រៃឈើលើសុពលភាពនៃព្រៃសម្បទាន

-ការពារ និងរក្សាសិទ្ធិរបស់សហគមន៍មូលដ្ឋានក្នុងការប្រើប្រាស់ធនធានព្រៃឈើ ដែលកើតមាននៅក្នុងតំបន់ព្រៃសម្បទានសម្រាប់ជីវភាព សេដ្ឋកិច្ច ការចិញ្ចឹមជីវិត និងការគោរពជំនឿខាងសាសនា

-បង្កើតប្រព័ន្ធត្រួតពិនិត្យ និងការធ្វើផែនការគ្រប់គ្រងព្រៃឈើដ៏សុក្រឹតដែលនឹងផ្តល់នូវបរិបទ និងការលើកទឹកចិត្តដល់ឧស្សាហកម្មព្រៃឈើកម្ពុជា ក្នុងការអនុវត្តប្រព័ន្ធវិញ្ញាបនបត្រព្រៃឈើដែលមានការទទួលស្គាល់ពីអន្តរជាតិ។

មាត្រា ៣

ក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) មានតួនាទីស្នូលក្នុងការតាមដានត្រួតពិនិត្យ និងគ្រប់គ្រងលើរាល់សកម្មភាពប្រមូលផលព្រៃឈើគ្រប់ប្រភេទ ដើម្បីធានានូវនិរន្តរភាពព្រៃឈើ។

អត្ថន័យនៃពាក្យបច្ចេកទេសដែលត្រូវបានប្រើប្រាស់នៅក្នុងអនុក្រឹត្យនេះ នឹងកំណត់នៅក្នុងឧបសម្ព័ន្ធនៃអនុក្រឹត្យនេះ។

ជំពូកទី២ ការស្នើសុំ និងការសម្រេចផ្តល់ព្រៃសម្បទាន

មាត្រា ៤

៤.១-ផ្នែកលើអនុសាសន៍របស់ក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) និងតាមការពិគ្រោះយោបល់ជាមួយបណ្តាក្រសួងទាំងអស់ពាក់ព័ន្ធ ព្រមទាំងសហគមន៍មូលដ្ឋាន គណៈរដ្ឋមន្ត្រីអាចសម្រេចដាក់តាំងតំបន់ព្រៃផ្តល់ផលដែលនៅទំនេរឱ្យទៅជាព្រៃសម្បទានដោយដាក់ឱ្យដេញថ្លៃតាមលក្ខណៈប្រកួតប្រជែងជាសាធារណៈ។ សំណើសុំព្រៃសម្បទានត្រូវលើកឱ្យស្របទៅតាមគោលដៅនៃការអភិវឌ្ឍថ្នាក់ជាតិ និងខេត្ត ហើយស្របតាមផែនការប្រើប្រាស់ដីធ្លីរបស់មូលដ្ឋានដែលមានស្រាប់។

៤.២-អ្នកចូលរួមដេញថ្លៃនឹងត្រូវបានទទួលយកដោយព្រមឱ្យចូលរួមដេញថ្លៃ ចំពោះតែក្រុមហ៊ុនពាណិជ្ជកម្មណា ដែលបានជ្រើសរើសបញ្ចូលជាស្រេចនៅក្នុងបញ្ជីឈ្មោះ "ជ្រើសរើសជាមុន" ដែលបានរៀបចំ និងរក្សាទុកដោយក្រសួងពាណិជ្ជកម្មដែលបានជ្រើសរើសបញ្ចូលទៅក្នុងបញ្ជីឈ្មោះ "ជ្រើសរើសជាមុន" បាន លុះត្រាតែក្រុមហ៊ុននោះបានដាក់ពាក្យស្នើសុំ និងផ្តល់នូវតឹកតាងបញ្ជាក់ថា៖

ក-មានសមត្ថភាពគ្រប់យ៉ាងក្នុងការគ្រប់គ្រងព្រៃឈើ រួមមានការធ្វើផែនការ ការប្រមូលផល ការបន្តពូជព្រៃឈើ ការថែរក្សាលើឈើ ការការពារបរិស្ថាន និងទំនាក់ទំនងសហគមន៍

ខ-មានរបាយការណ៍បញ្ជាក់ថា អនុវត្តតាមបានល្អដោយគ្មានការរំលោភបំពានធ្ងន់ធ្ងរនៅក្នុងយុត្តាធិការនានា ដែលពួកគេធ្លាប់បានអនុវត្តនៅក្នុងដំណើរការប្រមូលផលកន្លងមក

គ-មានធនធានហិរញ្ញវត្ថុ និងបុគ្គលិកជំនាញគ្រប់គ្រាន់ ដើម្បីអនុវត្តប្រតិបត្តិការព្រៃឈើយ៉ាងមានប្រសិទ្ធភាព។

៤.៣-សំណុំឯកសារដេញថ្លៃទាំងអស់ សម្រាប់ដាក់អញ្ជើញឱ្យមានការចូលរួមដេញថ្លៃព្រៃសម្បទានត្រូវរៀបចំឡើងដោយក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់)ដែលក្នុងនោះត្រូវមាន៖

ក-កំណត់លក្ខណវិនិច្ឆ័យទាំងអស់នៃការជ្រើសរើសដោយសៀវភៅបន្ទុក សម្រាប់ការដេញថ្លៃព្រៃសម្បទាន

ខ-កំណត់បង្ហាញពីព្រំប្រទល់ព្រៃឈើជាក់ស្តែង ដែលគ្រោងដាក់ដេញថ្លៃជាព្រៃសម្បទាន

គ-កំណត់បង្ហាញពីធនធានព្រៃឈើដែលអាចប្រមូលផលបាន និងតំបន់ហាមឃាត់អាជីវកម្ម ដោយសារហេតុផលខាងបរិស្ថាន សង្គម និងវប្បធម៌ តាមរយៈការធ្វើសារពើភ័ណ្ឌបុរេសម្បទាននៃ តំបន់ព្រៃ

ឈើ និងការអង្កេតស្វែងយល់លើរូបភាពពីផ្កាយរណប ឬថតរូបពីលើអាកាស និងការវាយតម្លៃជនបទ បន្ទាន់

យ-អធិប្បាយពីតម្រូវការគ្រប់គ្រង និងលក្ខខណ្ឌការងារព្រៃសម្បទានដែលរាជរដ្ឋាភិបាលតម្រូវឱ្យ ម្ចាស់ព្រៃសម្បទានអនុវត្ត ការធ្វើផែនការព្រៃឈើ ការការពារ និងគ្រប់គ្រងព្រៃឈើ ការអភិរក្ស និងការ ការពារបរិស្ថាន ការពិគ្រោះយោបល់ និងកិច្ចសហប្រតិបត្តិការជាមួយសហគមន៍មូលដ្ឋាន ការអភិវឌ្ឍហេ ដ្ឋារចនាសម្ព័ន្ធ ការផ្តល់មុខរបរដល់ប្រជាជនមូលដ្ឋាន ការអភិវឌ្ឍធនធានមនុស្ស ការផ្គត់ផ្គង់សម្ភារៈ និង សេវាកម្ម ការត្រួតពិនិត្យ និងវាយតម្លៃ ការត្រួតពិនិត្យលើលិខិតអនុញ្ញាត និងបទដ្ឋាន និងការដាក់ពិន័យ ចំពោះការមិនអនុវត្តតាម និងលក្ខខណ្ឌការងារផ្សេងទៀតក្នុងករណីចាំបាច់

ង-ភ្ជាប់មកជាមួយនូវច្បាប់ចម្លងកិច្ចព្រមព្រៀងព្រៃសម្បទានជាគំរូ (ចំណុច៥.១ ខាងក្រោម)

ច-កំណត់ច្បាស់លាស់នូវលក្ខណវិនិច្ឆ័យ សម្រាប់វាយតម្លៃការដេញថ្លៃព្រៃសម្បទានដែលត្រូវ សម្រេចដោយរាជរដ្ឋាភិបាលកម្ពុជា។

៤.៤-ដំណើរការនៃការដាក់ព្រៃសម្បទានឱ្យដេញថ្លៃ តាមលក្ខណៈប្រកួតប្រជែងជាសាធារណៈនៅ ក្នុងអនុក្រឹត្យនេះ ត្រូវកំណត់ដោយប្រកាសរបស់ក្រសួងកសិកម្ម រុក្ខាប្រមាញ់ និងនេសាទ មិនត្រូវរួម បញ្ចូលនូវបណ្តាចំនុចមួយចំនួនដូចខាងក្រោម៖

ក-ដំណើរការប្រព្រឹត្តទៅនៃការដេញថ្លៃ ត្រូវចិតនៅក្រោមការដឹកនាំរបស់គណៈកម្មការដេញថ្លៃមួយ ដែលមានសមាសភាពកំណត់ដោយប្រមុខរាជរដ្ឋាភិបាល

ខ-ត្រូវប្រកាសជាសាធារណៈនូវពេលវេលា និងទីកន្លែងដែលត្រូវធ្វើការដេញថ្លៃយ៉ាងតិចណាស់ ៩០ ថ្ងៃមុនពេលដេញថ្លៃ តាមវិទ្យុ ទូរទស្សន៍ និងសារព័ត៌មានជាតិណាមួយយ៉ាងតិច

គ-ត្រូវប្រកាសជាសាធារណៈពីប្រាក់កក់ ទម្រង់ការ និងមាតិកានៃឯកសារដែលត្រូវចូលរួមដេញថ្លៃ ដូចជា៖ ការដេញថ្លៃជាទឹកប្រាក់ និងកិច្ចសន្យា ដើម្បីបំពេញឱ្យលក្ខខណ្ឌការងារ និងការរំពឹងទុក ដែល មានចែងក្នុងមាត្រា ៤ ចំណុច .៣ គ និង ឃ ខាងលើ

ឃ-គ្រប់អ្នកចូលរួមដេញថ្លៃ ត្រូវបង់ប្រាក់ធានាបណ្តោះអាសន្នក្នុងគណនីថវិកាជាតិតាមរយៈក្រសួង កសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) នៅពេលដាក់សំណុំលិខិតស្នើសុំចូលរួមដេញ ថ្លៃ។ ចំនួនប្រាក់កក់នេះត្រូវបានកំណត់ដោយគណៈកម្មការដេញថ្លៃព្រៃសម្បទាន។

ង-ប្រកាសជាសាធារណៈដូចមានចែងក្នុងចំណុច (ខ) ខាងលើ ដោយត្រូវបញ្ជាក់ពីពេលវេលា និងទី កន្លែងដែលត្រូវបើកធ្វើការដេញថ្លៃ នឹងអញ្ជើញជាផ្លូវការនូវអ្នកស្នើសុំដេញថ្លៃ និងបុគ្គលដែលមានការ ចាំបាច់ផ្សេងទៀត ដើម្បីចូលរួមក្នុងឱកាសបើកឱ្យដេញថ្លៃ

ច-មុននឹងការបើកឱ្យដេញថ្លៃ ដោយផ្អែកលើអនុសាសន៍របស់ក្រសួងកសិកម្ម រុក្ខាប្រមាញ់ និង នេសាទ (នាយកដ្ឋានរុក្ខាប្រមាញ់) គណៈរដ្ឋមន្ត្រីត្រូវកំណត់នូវតម្លៃបម្រុងសម្រាប់ផ្តល់ឱ្យព្រៃសម្បទានជា មូលដ្ឋានសម្រាប់ការដេញថ្លៃដោយអាចប្រកាស ឬមិនប្រកាសឱ្យដឹងចំហមុន ពេលដេញថ្លៃ

ឆ-នៅពេលវេលា និងទីកន្លែងដែលបានប្រកាស ដូចមានបញ្ជាក់នៅក្នុងចំណុច (ង) ខាងលើ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ត្រូវបើកបង្ហាញជាសាធារណៈនូវរាល់សំបុត្រស្នើសុំដេញថ្លៃ ជាទឹកប្រាក់ និងផ្នែកពាក់ព័ន្ធដទៃទៀត ដូចមានចែងក្នុងសៀវភៅបន្ទុកដេញថ្លៃពីអតិថិជន និងត្រូវ ប្រកាសពីចំនួនទឹកប្រាក់ដែលហ៊ានឱ្យថ្លៃ ក្នុងស្រោមសំបុត្ររបស់អតិថិជននីមួយៗ ជូនដល់គ្រប់អ្នកចូល រួមដែលមានវត្តមាននាពេលដេញថ្លៃនោះ។

ជ-បន្ទាប់ពីការដេញថ្លៃដូចមានចែងក្នុងចំណុច ឆ ខាងលើនេះរួចមក រដ្ឋមន្ត្រីក្រសួងកសិកម្ម រុក្ខា ប្រមាញ់ និងនេសាទត្រូវធ្វើការប្រកាសឈ្មោះអ្នកដែលមានឧត្តមភាព ដែលត្រូវជ្រើសរើសជាបេក្ខជន ឈ្នះក្នុងការដេញថ្លៃព្រៃសម្បទានជាលក្ខណៈបណ្តោះអាសន្ន រហូតដល់មានការសម្រេចជាស្ថាពរពីរាជរ

រដ្ឋាភិបាល

ឈ-ឯកសារដែលបានដាក់ឱ្យចូលរួមដេញថ្លៃ ដូចមានចែងក្នុងចំណុច (គ) ត្រូវរក្សាទុកដោយអនុញ្ញាតឱ្យពិនិត្យជាសាធារណៈក្នុងរយៈពេល ៦ សប្តាហ៍ បន្ទាប់ពីបានកំណត់អ្នកឈ្នះ ក្នុងការដេញថ្លៃ។ ក្នុងអំឡុងពេលនេះ រាល់ភាគីពាក់ព័ន្ធក្នុងការដេញថ្លៃខាងលើទាំងអស់ អាចធ្វើការប្តឹងតវ៉ាពីការសម្រេចដេញថ្លៃទៅរាជរដ្ឋាភិបាល

ញ-នៅពេលបញ្ចប់រយៈពេលកំណត់៦សប្តាហ៍ និងផ្អែកទៅលើការសម្រេចដោយរាជរដ្ឋាភិបាល បេក្ខជនឈ្នះក្នុងការដេញថ្លៃ ត្រូវបានផ្តល់ការយល់ព្រមជាស្ថាពរ

ដ-នៅពេលប្រកាសជាស្ថាពរនូវឈ្មោះអ្នកឈ្នះក្នុងការដេញថ្លៃ ប្រាក់កក់ធានាបណ្តោះអាសន្នដែលបានបង់ដូចមានចែងក្នុងចំណុច (ឃ) នឹងត្រូវបង្វែរជូនវិញចំពោះអ្នកចាញ់ក្នុងការដេញថ្លៃ

ប-ប្រសិនបើអ្នកឈ្នះក្នុងការដេញថ្លៃ ពុំបានចុះហត្ថលេខាលើកិច្ចព្រមព្រៀងព្រៃសម្បទាន ឬមិនមានបង់ប្រាក់បន្ថែមបង្កប់តាមតម្លៃដែលដេញបានក្នុងអំឡុងពេល ៣០ ថ្ងៃ ក្រោយពីមានការសម្រេចជាស្ថាពរដូចមានចែងក្នុងចំណុច (ញ) ខាងលើ នោះប្រាក់កក់នឹងត្រូវបានរឹបអូសជាសម្បត្តិរដ្ឋដោយស្វ័យប្រវត្តិ។

មាត្រា ៥

៥.១-ព្រៃសម្បទានថ្មី ត្រូវបិទនៅក្រោមអភិបាលកិច្ចនៃគំរូកិច្ចព្រមព្រៀងព្រៃសម្បទានថ្មី ដែលនឹងត្រូវរៀបចំដោយក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់)។ ចំពោះព្រៃសម្បទានដែលមានស្រាប់ នឹងបិទនៅក្រោមអភិបាលកិច្ចនៃកិច្ចព្រមព្រៀងព្រៃសម្បទានថ្មី ដោយមានការយល់ព្រមទ្វេភាគីតាមរយៈការចរចា ឬនៅពេលផុតសុពលភាពនៃកិច្ចព្រមព្រៀងព្រៃសម្បទានដែលមានស្រាប់។

៥.២-កិច្ចព្រមព្រៀងព្រៃសម្បទាន ត្រូវបិទនៅក្នុងទម្រង់ការដែលកំណត់ដោយក្រសួងកសិកម្ម រុក្ខាប្រមាញ់ និងនេសាទ និងយ៉ាងហោចណាស់ត្រូវបញ្ជាក់ពី៖

- ក-កាលបរិច្ឆេទ និងរយៈពេលនៃការផ្តល់ព្រៃសម្បទាន
- ខ-កំណត់ឱ្យបានច្បាស់លាស់អំពីទំហំផ្ទៃដីព្រៃឈើដែលត្រូវផ្តល់ជាព្រៃសម្បទាន
- គ-កំណត់ឱ្យបានច្បាស់លាស់នូវបរិមាណ និងប្រភេទនៃផលិតផលព្រៃឈើដែលអនុញ្ញាតឱ្យប្រមូលផល

ឃ-តម្រូវការពីម្ចាស់ព្រៃសម្បទាន នូវរាល់សំណុំឯកសារ ផែនការ របាយការណ៍ ការសិក្សា ទិន្នន័យ និងព័ត៌មានដែលទាក់ទងទៅនឹងប្រសិទ្ធភាពនៃការការពារ និងគ្រប់គ្រងធនធានព្រៃឈើ

ង-កំណត់នូវលក្ខខណ្ឌផ្សេងៗទៀត ដែលចាំបាច់ដើម្បីធានាដល់ដំណើរការគ្រប់គ្រងព្រៃសម្បទានដោយនិរន្តរភាព។

៥.៣-ក្នុងអំឡុងពេលនៃសុពលភាព កិច្ចព្រមព្រៀងព្រៃសម្បទានត្រូវប្រគល់សិទ្ធិផ្តាច់មុខដល់ម្ចាស់ព្រៃសម្បទានដើម្បីអនុវត្ត៖

- ក-កិច្ចប្រតិបត្តិការគ្រប់គ្រងនិងប្រមូលផលព្រៃឈើណាមួយនៅក្នុងតំបន់ព្រៃសម្បទានដូចមានចែងក្នុងកិច្ចព្រមព្រៀង
- ខ-កិច្ចប្រតិបត្តិការដទៃទៀត និងអនុវត្តការងារដែលបានយល់ព្រមតាមការចាំបាច់សម្រាប់គាំទ្រសកម្មភាពគ្រប់គ្រង និងប្រមូលផល ដូចមានចែងនៅចំណុច (ក)។

៥.៤-ការបញ្ចប់កិច្ចសន្យាព្រៃសម្បទាន ដោយការប្រគល់មកវិញ ការដកហូតដោយសារការអនុវត្តពុំបានត្រឹមត្រូវតាមកិច្ចព្រមព្រៀង ឬការអនុញ្ញាតឱ្យបន្តកិច្ចព្រមព្រៀង មុនពេលផុតសុពលភាព ត្រូវសម្រេចដោយរាជរដ្ឋាភិបាល។ ការលុបចោលកិច្ចព្រមព្រៀងទាំងឡាយណាដែលមិនបានអនុវត្ត ឬអនុវត្ត

មិនបានត្រឹមត្រូវតាមកិច្ចព្រមព្រៀង ត្រូវប្រព្រឹត្តទៅតាមលំដាប់លំដោយឱ្យស្របតាមនីតិវិធី។ ព្រៃសម្បទានដែលត្រូវបានដកហូត ឬប្រគល់មកវិញកន្លងមក ត្រូវរក្សាទុកជាតំបន់ព្រៃការពារធម្មជាតិ និងព្រៃរៀបចំដោយពួក និងមិនត្រូវបានផ្តល់ឱ្យក្រុមហ៊ុនណាផ្សេងទៀតឡើយ។

៥.៥-ក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) ត្រូវសហការជាមួយអាជ្ញាធរដែនដី និងម្ចាស់ព្រៃសម្បទានទាំងអស់រៀបចំបង្កើតគណៈកម្មាធិការពិគ្រោះយោបល់ សហគមន៍អចិន្ត្រៃយ៍មួយ ដើម្បីធ្វើជាយន្តការសម្របសម្រួលសម្រាប់ពិភាក្សា និងផ្តល់ យោបល់លើរាល់បញ្ហាដែលពាក់ព័ន្ធរវាងម្ចាស់ព្រៃសម្បទាន និងបណ្តាសហគមន៍ជិតខាង ដែលមានទីតាំងនៅក្នុង ឬជិតតំបន់ព្រៃសម្បទានក្នុងគោលបំណងការពារ និងធានានូវសិទ្ធិជាប្រពៃណីរបស់សហគមន៍មូលដ្ឋាន។ ប្រធានគណៈកម្មាធិការពិគ្រោះយោបល់ អាចជាប្រធានគណៈកម្មាធិការអភិវឌ្ឍន៍ភូមិ ឬប្រធានអង្គការចាត់តាំងសង្គមមួយដែលមាននៅទីនោះតាមរយៈការបោះឆ្នោត។

៥.៦-ក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) អាចផ្តល់អាជ្ញាប័ណ្ណ ឬលិខិតអនុញ្ញាតទៅភាគីផ្សេងទៀត ក្រៅពីម្ចាស់ព្រៃសម្បទាន ដើម្បីធ្វើការប្រមូលអនុផល ព្រៃឈើផ្សេងទៀតក្នុងតំបន់ព្រៃសម្បទាន។ ការផ្តល់នូវច្បាប់អនុញ្ញាតឱ្យប្រមូលអនុផលព្រៃឈើនេះមិនត្រូវឱ្យមានបញ្ហា ឬទំនាស់ជាមួយនឹងសិទ្ធិ និងការទទួលខុសត្រូវរបស់ម្ចាស់ព្រៃសម្បទានដែលបានរៀបចំឡើងដោយកិច្ចព្រមព្រៀងព្រៃសម្បទានឡើយ។ លិខិតអនុញ្ញាត ឬអាជ្ញាប័ណ្ណប្រមូលអនុផលព្រៃឈើ មិនត្រូវផ្តល់ឱ្យលើសពីរយៈពេល ១ ឆ្នាំហើយអាចបន្តសុពលភាពបានដោយផ្អែកលើការស្នើសុំ។ អាជ្ញាប័ណ្ណទាំងនេះ ត្រូវបានផ្តល់សម្រាប់ការប្រមូលអនុផល ព្រៃឈើដើម្បីលក់ ពុំមែនសម្រាប់ការប្រមូលដើម្បីចិញ្ចឹមជីវិតជាប្រពៃណី ក្នុងការប្រើប្រាស់ឯកជនដោយប្រជាជនមូលដ្ឋាននោះឡើយ។

៥.៧-ឯកសារវិនិយោគទុន ព្រៃសម្បទានទាំងអស់ ត្រូវបានផ្តល់ជូនចំពោះស្ថាប័នរបស់រាជរដ្ឋាភិបាល និងភាគីដែលពាក់ព័ន្ធតាមការស្នើសុំ។

៥.៨-ចំពោះការគ្រប់គ្រងលើការធ្វើអាជីវកម្មធនធានធម្មជាតិដទៃទៀត ដែលស្ថិតនៅក្នុងដែនព្រៃសម្បទានត្រូវស្ថិតនៅក្រោមការគ្រប់គ្រងរបស់រដ្ឋ តាមច្បាប់ជាធរមាន។

ជំពូកទី៣ ការធ្វើផែនការព្រៃសម្បទាន

មាត្រា ៦

៦.១-ការគ្រប់គ្រងព្រៃឈើប្រកបដោយប្រសិទ្ធភាព នឹងទាមទារឱ្យមានការធ្វើផែនការចាំបាច់ទៅតាមកម្រិត ទំហំ និងពេលវេលា ហេតុនេះព្រៃសម្បទានត្រូវបែងចែកសម្រាប់គោលបំណងនៃការធ្វើផែនការជាតំបន់គ្រប់គ្រងព្រៃគប់ប្រចាំឆ្នាំនិងប្តូរអាជីវកម្ម។

៦.២-រាល់ការធ្វើផែនការព្រៃសម្បទាន ត្រូវកំណត់រៀបចំតាមលំដាប់ថ្នាក់ដូចខាងក្រោម៖

ក-រៀបចំមាតិកានិងភារកិច្ចការងារនៃផែនការគ្រប់គ្រង ដោយពិគ្រោះយោបល់ជាមួយគ្រប់ភាគីពាក់ព័ន្ធ ដើម្បីកំណត់ឱ្យបានច្បាស់លាស់នូវលក្ខណវិនិច្ឆ័យនៃការធ្វើផែនការគ្រប់គ្រងព្រៃឈើ សង្គម បរិស្ថាន និងហិរញ្ញវត្ថុ។

ខ-កំណត់ព្រំប្រទល់តំបន់ព្រៃឈើ ដោយឈរលើការវាយតម្លៃជនបទដោយមានការចូលរួមសារពើភណ្ឌធនធានព្រៃឈើ បរិស្ថាន និងធ្វើផែនការដើម្បីកំណត់៖

-ផ្ទៃដីមិនធ្វើអាជីវកម្ម (ដែនបម្រុងដីរុក្ខាប្រមាញ់ តំបន់ទ្រទ្រង់ផ្លូវទឹក ផ្ទៃដីការពារទីជម្រាល តំបន់ងាយរងគ្រោះ តំបន់អចរិលខ្លាំង តំបន់ព្រៃសហគមន៍ និងតំបន់ត្រូវធ្វើការដាំដុះព្រៃឈើឡើងវិញ)។

-ផ្ទៃដីធ្វើអាជីវកម្មសុទ្ធសាធ។

គ-រៀបចំផែនការគ្រប់គ្រងព្រៃសម្បទានរយៈពេលមធ្យម សម្រាប់ព្រៃដែលអាចធ្វើអាជីវកម្មបានដោយសារការធ្វើសារពើភណ្ឌ "កម្រិតគ្រប់គ្រង" ដោយបញ្ជាក់ពី៖

-ប្រព័ន្ធរុករូបប្រកម្មសមស្រប និងបច្ចេកទេសប្រមូលផលសម្រាប់ប្រភេទព្រៃ និងស្ថានភាពភូមិសាស្ត្រខុសគ្នា ដោយផ្អែកលើការវាយតម្លៃលំអិតអំពីរបបប៉ះពាល់ធម្មជាតិ

-ទិន្នផលជានិរន្តរ៍សម្រាប់រយៈពេលវែង និងមធ្យមដែលកំណត់ចេញពីព័ត៌មានស្តីពីទិន្នផល និងអត្រាដំណុះ រួមជាមួយនឹងអត្រាដកហូត ដែលធានាសមាសភាព រចនាសម្ព័ន្ធ និងមុខងារអេកូឡូស៊ីរបស់ព្រៃឈើ។

-ការគ្រប់គ្រង "ការជះឥទ្ធិពល" ទៅលើសង្គម និងបរិស្ថានរួមនឹងកម្មវិធីតាមដានត្រួតពិនិត្យ

-កម្មវិធីចូលរួមពិគ្រោះយោបល់ និងកិច្ចព្រមព្រៀងជាមួយសហគមន៍មូលដ្ឋាន

-ប្រព័ន្ធតាមដាន ត្រួតពិនិត្យ និងវាយតម្លៃ

យ-រៀបចំផែនការប្រតិបត្តិការប្រចាំឆ្នាំក្នុងកំរិតព្រៃគប់ និងប្តូក ដោយអនុលោមទៅតាមក្រុមបច្ចេកទេសអនុវត្ត ដោយកំណត់បញ្ជាក់អំពី៖

-វិធីសាស្ត្រ និងគ្រឿងចក្រសម្ភារៈសម្រាប់អាជីវកម្ម

-មាឌឈើដែលត្រូវដកហូត

-ទម្រង់នៃការដៅឈើ និងអូសទាញ

-ទីតាំង និងគម្រោងផ្លូវចូលទៅកាន់ព្រៃ

-សកម្មភាពថែទាំឈើឈរ កូនឈើបន្តពូជ និងការដាំដុះដើមឈើឡើងវិញ

-ការការពារធនធានវប្បធម៌ និងបរិស្ថានលើកន្លែងកំណត់ជាក់លាក់

-ការពិគ្រោះយោបល់ជាមួយសហគមន៍ប្រចាំឆ្នាំ។

មាត្រា ៧

៧.១-ការធ្វើផែនការគ្រប់គ្រងព្រៃសម្បទានគ្រប់លំដាប់ថ្នាក់ទាំងអស់ ត្រូវដំណើរការនិងប្រព្រឹត្តទៅតាមបែបបទបច្ចេកទេសនៃការធ្វើផែនការ ដែលមានចែងនៅក្នុងក្រុមបច្ចេកទេសអនុវត្តសម្រាប់រៀបចំគ្រប់គ្រងព្រៃឈើ។ រាល់ផែនការគ្រប់គ្រងព្រៃឈើគ្រប់លំដាប់ថ្នាក់ទាំងអស់ នឹងមិនត្រូវបានផ្តល់ការយល់ព្រមឡើយ ប្រសិនបើផែនការទាំងនោះមិនគោរពទៅតាមគំនិត និងមិនសមស្របទៅតាមគោលបំណង និងគោលការណ៍នៃក្រុមបច្ចេកទេសអនុវត្តសម្រាប់រៀបចំគ្រប់គ្រងព្រៃឈើ។

៧.២-ក្រុមបច្ចេកទេសអនុវត្តសម្រាប់រៀបចំគ្រប់គ្រងព្រៃឈើ នឹងផ្តល់នូវទិសដៅសម្រាប់ធ្វើផែនការគ្រប់គ្រងព្រៃសម្បទាន ដូចមានចែងនៅក្នុងមាត្រា ៦ ខាងលើ រួមមាន៖

- ក-គោលការណ៍ណែនាំសម្រាប់ធ្វើប្រព័ន្ធផែនការរៀបចំគ្រប់គ្រងព្រៃសម្បទាន
- ខ-គោលការណ៍ណែនាំសម្រាប់ធ្វើសារពើភណ្ឌនៅក្នុងរដ្ឋរៀបចំគ្រប់គ្រងព្រៃសម្បទាន
- គ-គោលការណ៍ណែនាំសម្រាប់ការអភិរក្សជីវៈចម្រុះក្នុងផែនព្រៃឈើរៀបចំដោយពួក
- ឃ-គោលការណ៍ណែនាំសម្រាប់សង្គមព្រៃឈើក្នុងតំបន់ព្រៃសម្បទាន
- ង-គោលការណ៍ណែនាំសម្រាប់ការគ្រប់គ្រងទប់ស្កាត់ការលូតលាស់
- ច-ក្រុមបច្ចេកទេសអនុវត្តសម្រាប់ការប្រមូលផលព្រៃឈើ
- ឆ-គោលការណ៍ណែនាំសម្រាប់ការងារវិស្វកម្មព្រៃឈើ
- ជ-គោលការណ៍ណែនាំសម្រាប់រៀបចំតំបន់ពិសេស
- ឈ-គោលការណ៍ណែនាំសម្រាប់វាយតម្លៃហេតុប៉ះពាល់បរិស្ថាន ដោយសហការជាមួយក្រសួងបរិស្ថាន។

៧.៣--ក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) ត្រូវរៀបចំគោលការណ៍ណែនាំ និងក្រុមបច្ចេកទេសអនុវត្តសម្រាប់រៀបចំគ្រប់គ្រងព្រៃឈើចាំបាច់ផ្សេងទៀតដូចជាការជ្រើសរើសប្រព័ន្ធរុករូបប្រកម្មព្រៃឈើ ការថែរក្សា និងការបន្តពូជឈើ ការរៀបចំគ្រប់គ្រងជម្រកសត្វព្រៃ ការ

ការពារផ្លូវទឹក និងការតាមដានត្រួតពិនិត្យព្រៃឈើ។

មាត្រា ៨

ផ្អែកលើគោលការណ៍ឯកភាពរបស់ក-ក្រសួងកសិកម្ម រុក្ខាប្រមាញ់ និងនេសាទ លើផែនការទាំងនោះ នាយកដ្ឋានរុក្ខាប្រមាញ់ ត្រូវផ្តល់នូវលិខិតអនុញ្ញាតប្រមូលផលព្រៃឈើ និងសៀវភៅបន្តកដែលជាលក្ខខណ្ឌបន្ថែមទៅឱ្យម្ចាស់ព្រៃសម្បទាន ដើម្បីចូលទៅធ្វើការប្រមូលផលព្រៃឈើនៅក្នុងព្រៃគប់ប្រចាំឆ្នាំ។ ផែនការទាំងនោះ គឺជាទម្រង់ការសំខាន់ចាំបាច់នៃលក្ខខណ្ឌអនុញ្ញាត និងជាមូលដ្ឋានសម្រាប់វាយតម្លៃការអនុវត្តតាមបទបញ្ជាព្រៃឈើ។

ជំពូកទី៤ ការត្រួតពិនិត្យតាមដាន និងការអនុវត្តបទប្បញ្ញត្តិ

មាត្រា ៩

៩.១-ការត្រួតពិនិត្យតាមដានការប្រមូលផលព្រៃឈើ ត្រូវធ្វើឡើងជា២ប្រភេទ៖ ការត្រួតពិនិត្យតាមដានលក្ខខណ្ឌព្រៃឈើ និងការត្រួតពិនិត្យតាមដានអនុវត្តច្បាប់ព្រៃឈើ។

-ការត្រួតពិនិត្យតាមដានលក្ខខណ្ឌព្រៃឈើ ធ្វើឡើងដើម្បីអង្កេតការផ្លាស់ប្តូរប្រព័ន្ធអេកូឡូស៊ីព្រៃឈើ ចំពោះការប្រើប្រាស់ដី ការប្រមូលផលព្រៃឈើ ឬដំណើរការនៃការងាររុក្ខាប្រមាញ់

-ការត្រួតពិនិត្យតាមដានការអនុវត្តច្បាប់ព្រៃឈើ រៀបចំឡើងដើម្បីវាយតម្លៃការអនុវត្តច្បាប់ ដូចមានចែងក្នុងផែនការដែលបានទទួលការយល់ព្រម និងបណ្តាលលក្ខខណ្ឌដែលមានចែងក្នុងសៀវភៅបន្តក និងលិខិតអនុញ្ញាតឱ្យប្រមូលផលព្រៃឈើ។

៩.២-កម្មវិធីការត្រួតពិនិត្យតាមដានលក្ខខណ្ឌព្រៃឈើ ត្រូវដាក់បញ្ញត្តិនៅក្នុងផែនការគ្រប់គ្រងព្រៃឈើ ដែលនឹងត្រូវទទួលខុសត្រូវដោយម្ចាស់ព្រៃសម្បទាន។ ការត្រួតពិនិត្យតាមដាននេះរួមមាន៖

- ក-ត្រួតពិនិត្យមើកលក្ខខណ្ឌនៃការប្រើប្រាស់ដីធ្លី
- ខ-ត្រួតពិនិត្យមើលដំណុះកូនឈើ និងក្រោយពេលប្រមូលផលព្រៃឈើ និងលក្ខខណ្ឌឈើឈរ
- គ-ការត្រួតពិនិត្យតាមដានមើលប្រភេទសត្វព្រៃដែលមានស្រាប់
- ឃ-ការត្រួតពិនិត្យតាមដានមើលរុក្ខជាតិក្នុងព្រៃមុន និងក្រោយពេលប្រមូលផលព្រៃឈើ

ង-ធ្វើការអង្កេតឡើងវិញឱ្យបានទូលំទូលាយ នូវលក្ខណៈជីវៈចម្រុះក្នុងតំបន់ព្រៃសម្បទានសម្រាប់ថេរវេលាពី ៥ ទៅ ១០ ឆ្នាំ។ ប្រភេទនៃការត្រួតពិនិត្យតាមដាននេះ តម្រូវឱ្យមានស្តង់ដារត្រួតពិនិត្យខ្ពស់ទាំងផ្នែកវិទ្យាសាស្ត្រ និងស្ថិតិ ហើយអាចយកទៅអនុវត្តបាន ជាមួយនឹងជំនួយការបច្ចេកទេសនៃអង្គការអន្តរជាតិតាមការចាំបាច់។

៩.៣--ក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) ត្រូវរៀបចំក្រុមត្រួតពិនិត្យតាមដានមើលការអនុវត្តរាល់បទប្បញ្ញត្តិប្រមូលផលព្រៃឈើ សម្រាប់ព្រៃសម្បទាននីមួយៗ ដោយកំណត់តួនាទីនិងភារកិច្ចឱ្យបានច្បាស់លាស់។

ក្រុមនេះនឹងត្រូវធ្វើអធិការកិច្ចព្រមព្រៀងប្រទល់ព្រៃសម្បទាន និងត្រួតពិនិត្យមើលដំណើរការនៃការប្រមូលផលព្រៃឈើក្នុងព្រៃគុបប្រចាំឆ្នាំនិងប្តូក ហើយត្រូវពិនិត្យមើលរាល់សកម្មភាពបទល្មើស ដែលកើតមាននៅក្នុងតំបន់ព្រៃសម្បទាន ដើម្បីចាត់វិធានការតាមច្បាប់។ រាល់ការធ្វើអធិការកិច្ចត្រូវប្រើប្រាស់នូវឯកសារបទដ្ឋាននៃទម្រង់របាយការណ៍ត្រួតពិនិត្យ ដូចមានចែងក្នុងជំពូក១៤ នៃក្រុមបច្ចេកទេសអនុវត្តប្រមូលផលព្រៃឈើ។ ក្រុមការងារនេះនឹងត្រូវធ្វើការវាយតម្លៃពីការបំពេញការងារនៅក្នុងប្តូក និងលើកជាអនុសាសន៍ទៅនាយកដ្ឋានរុក្ខាប្រមាញ់ស្តីពីការបិទប្តូក មុននឹងយល់ព្រមបើកប្តូកថ្មីទៀត។ នាយកដ្ឋានរុក្ខាប្រមាញ់ ត្រូវរៀបចំរបាយការណ៍ត្រួតពិនិត្យតាមដានការអនុវត្តបទប្បញ្ញត្តិប្រចាំឆ្នាំសម្រាប់ព្រៃសម្បទាននីមួយៗ ហើយបញ្ជូនរបាយការណ៍ទាំងនេះទៅ-ក្រសួងកសិកម្ម រុក្ខាប្រមាញ់ និងនេសាទ ដើម្បីធ្វើការ

ផ្សព្វផ្សាយ និងស្វែងរកមតិកែលំអរដ៏ទូលំទូលាយពីសាធារណមតិ។

៩.៤-ម្ចាស់ព្រៃសម្បទានទាំងអស់ អាចបង្កើតជាកម្មវិធីត្រួតពិនិត្យតាមដានរបស់ខ្លួនសម្រាប់ត្រួតពិនិត្យការងារផ្ទៃក្នុង ឬសម្រាប់ធានាការអនុវត្តច្បាប់ឱ្យមានប្រសិទ្ធិភាពខ្ពស់។

៩.៥-នៅរៀងរាល់៥ឆ្នាំម្តងនៃការអនុវត្តផែនការគ្រប់គ្រងព្រៃសម្បទាន ក្រសួងកសិកម្ម រុក្ខាប្រមាញ់ និងនេសាទ (នាយកដ្ឋានរុក្ខាប្រមាញ់) ត្រូវពិគ្រោះយោបល់ជាមួយម្ចាស់ព្រៃសម្បទាននិងគណៈកម្មាធិការពិគ្រោះយោបល់សហគមន៍ដើម្បី៖

១-ត្រួតពិនិត្យឡើងវិញលើរបាយការណ៍ដែលបានអនុវត្ត

២-វាយតម្លៃលើប្រសិទ្ធិភាពនៃបទដ្ឋាន ក្រុមបច្ចេកទេសអនុវត្តសម្រាប់រៀបចំគ្រប់គ្រងព្រៃឈើ និងគោលការណ៍ណែនាំ ព្រមទាំងបទប្បញ្ញត្តិគ្រប់គ្រងព្រៃឈើដទៃទៀត។

៣-កំណត់ពីការកែលំអរបន្ថែមលើផែនការគ្រប់គ្រងព្រៃសម្បទានដែលចាំបាច់ ដើម្បីជំរុញការអនុវត្តទូទៅឱ្យបានល្អប្រសើរ។

ជំពូកទី៥ ទោសប្បញ្ញត្តិ

មាត្រា ១០

១០.១-ក្នុងករណីមិនបានអនុវត្តតាមកាតព្វកិច្ចទាំងឡាយ ដែលមានចែងនៅក្នុងកិច្ចព្រមព្រៀងព្រៃសម្បទាន ឬផែនការរៀបចំគ្រប់គ្រងព្រៃឈើ នាយកដ្ឋានរុក្ខាប្រមាញ់នៃក្រសួងកសិកម្ម រុក្ខាប្រមាញ់ និងនេសាទ ត្រូវជូនដំណឹងជាលាយលក្ខណ៍អក្សរអំពីការខកខានមិនបានបំពេញកាតព្វកិច្ចនេះទៅសាមីក្រុមហ៊ុនព្រៃសម្បទាន។ ប្រសិនបើមានការខូចខាតកើតឡើងដោយសារការមិនបានបំពេញកាតព្វកិច្ចនេះ សាមីក្រុមហ៊ុនព្រៃសម្បទាននោះ ខកខានមិនបានជួសជុលការខូចខាតនោះទេក្រសួងកសិកម្ម រុក្ខាប្រមាញ់ និងនេសាទ ត្រូវធ្វើការវាយតម្លៃអំពីការខូចខាតដែលកើតមាន។

១០.២-ដោយមិនគិតពីអានុភាពនៃច្បាប់ និងបទប្បញ្ញត្តិជាធរមានដទៃទៀត ក្នុងករណីមានការបំពានលើបទប្បញ្ញត្តិណាមួយនៃកិច្ចព្រមព្រៀងព្រៃសម្បទាន ឬផែនការរៀបចំគ្រប់គ្រងព្រៃឈើ រាជរដ្ឋាភិបាលអាចតម្រូវឱ្យសាមីក្រុមហ៊ុនព្រៃសម្បទានបង់សំណងនៃការខូចខាត ទៅតាមលទ្ធភាពនៃការវាយតម្លៃរបស់ក្រសួងកសិកម្ម រុក្ខាប្រមាញ់ និងនេសាទ។

១០.៣-ក្នុងករណីមានការរំលោភបំពានម្តងហើយម្តងទៀត ទៅលើបទប្បញ្ញត្តិនៃកិច្ចព្រមព្រៀងព្រៃសម្បទាន និងផែនការរៀបចំគ្រប់គ្រងព្រៃឈើ ហើយបើការរំលោភបំពាននេះមិននៅគ្មានការជួសជុលក្នុងរយៈពេល ៩០ ថ្ងៃ រាជរដ្ឋាភិបាលមានភារកិច្ចប្រកាសព្យួរ ឬបញ្ឈប់ការធ្វើអាជីវកម្មព្រៃសម្បទាននោះ។

១០.៤-សាមីក្រុមហ៊ុនព្រៃសម្បទាន នឹងត្រូវបានតម្រូវឱ្យលះបង់ចោលនូវការទាមទារសិទ្ធិ ឬភោគៈលើឈើ ឬធនធានធម្មជាតិដទៃទៀត ដែលទទួលបានក្នុងរយៈពេលនៃការបំពានលើកិច្ចព្រមព្រៀងព្រៃសម្បទាន និងផែនការរៀបចំគ្រប់គ្រងព្រៃឈើ។

ជំពូកទី៦ អវសានប្បញ្ញត្តិ

មាត្រា ១១

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវចាត់ទុកជានិរាករណ៍។

មាត្រា ១២

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីរដ្ឋលេខាធិការគ្រប់គ្រងក្រសួង ស្ថាប័នពាក់ព័ន្ធ និងអភិបាលខេត្ត-ក្រុង ត្រូវអនុវត្តអនុក្រឹត្យនេះតាមភារកិច្ចរៀងៗខ្លួន។

មាត្រា ១៣

អនុក្រឹត្យនេះចូលជាធរមានចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី០៧ ខែកុម្ភៈ ឆ្នាំ២០០០

នាយករដ្ឋមន្ត្រី
ហត្ថលេខា និងត្រា
ហ៊ុន សែន

បានជម្រាបជូនសម្តេចនាយករដ្ឋមន្ត្រីសុំចុះហត្ថលេខា
រដ្ឋមន្ត្រីក្រសួង កសិកម្ម រុក្ខាប្រមាញ់ និង នេសាទ
ហត្ថលេខា និង ត្រា
ណា សុដ្ឋ

**ឧបសម្ព័ន្ធនៃអនុក្រឹត្យលេខ ០៥ អនក្រ/បក ចុះថ្ងៃទី០៧ ខែកុម្ភៈ ឆ្នាំ២០០០
និយមន័យនៃពាក្យបច្ចេកទេស**

-បរិមាណលើអនុញ្ញាតឱ្យកាប់ប្រចាំឆ្នាំ មានន័យថាជាបរិមាណដែលអាចប្រមូលផលបានក្នុងឆ្នាំ
នីមួយៗ ពីតំបន់ព្រៃសម្បទានណាមួយ ដោយរក្សាបាននូវប្រព័ន្ធអេកូឡូស៊ី និងមិនត្រូវធ្វើក្នុងការ
ប្រមូលផលឱ្យហួសពីលទ្ធភាពព្រៃឈើផ្តល់ឱ្យ។ បរិមាណលើដែលអនុញ្ញាតឱ្យកាប់ប្រចាំឆ្នាំអាចប្រែ
ប្រួលពីមួយឆ្នាំទៅ មួយឆ្នាំប៉ុន្តែត្រូវឱ្យមានតុល្យភាពនូវកម្រិតនិរន្តរភាពលើសពីរយៈពេល ១០ ឆ្នាំ។

-ផែនការប្រមូលផលប្រចាំឆ្នាំមានន័យថាជាឯកសារដែលកំណត់នូវបទប្បញ្ញត្តិនៅក្នុងក្របខណ្ឌព្រៃ
គប់ប្រចាំឆ្នាំសម្រាប់ការអភិវឌ្ឍ ការប្រមូលផលព្រៃឈើ ការបន្តពូជឡើងវិញ សកម្មភាពអនុវត្តរុក្ខាប្រមាញ់
នៅក្នុងបែបបទមួយដែលឆ្លើយតបទៅនឹងផែនការគ្រប់គ្រងព្រៃឈើ។

-ជីវៈចម្រុះ មានន័យថាជាភាពចម្រុះគ្នានៃរុក្ខជាតិ សត្វ និងភាវវស្សៈផ្សេងៗ ទៅតាមទម្រង់ និងរចនា
សម្ព័ន្ធគ្រប់លំដាប់ថ្នាក់របស់វា រួមមានហ្សែន ហ្សេណូទិច ពួក ប្រភេទ ប្រព័ន្ធអេកូឡូស៊ី និងដំណើរការវិវត្ត
និងមុខងារដែលជាប់ទាក់ទងជាមួយនឹងជីវៈចម្រុះ។

-ប្តុក មានន័យថាជាឯកតាគ្រប់គ្រងដ៏តូចបំផុត ហើយមានមុខងារជាឯកតាមួយសម្រាប់ត្រួតពិនិត្យ
លើកិច្ចការដំណើរការអាជីវកម្មប្រមូលផលព្រៃឈើ។

-សៀវភៅបន្តក មានន័យថាជាលិខិតកំណត់គោលការណ៍ និងលក្ខខណ្ឌបច្ចេកទេសដែលត្រូវអនុ
វត្តក្នុងការធ្វើអាជីវកម្មព្រៃឈើ និងរបបទទួលខុសត្រូវរបស់អ្នកទទួលព្រៃគប់ សំដៅធានាតុល្យភាពរវាង
ការធ្វើអាជីវកម្មប្រមូលផលព្រៃឈើ។

-សៀវភៅបន្តក៏មានន័យថាជាលិខិតកំណត់គោលការណ៍ និងលក្ខខណ្ឌបច្ចេកទេសដែលត្រូវអនុវត្ត ក្នុងការធ្វើអាជីវកម្មព្រៃឈើ និងរបបទទួលខុសត្រូវរបស់អ្នកទទួលព្រៃគុប សំដៅធានាតុល្យភាពរវាងការ ធ្វើអាជីវកម្ម ការបន្តពូជ ការការពារព្រៃឈើ និងការសន្សំសំចៃឈើ។

-ក្រុមបច្ចេកទេសអនុវត្តគ្រប់គ្រងព្រៃឈើ មានន័យថាជាកម្រងបទបញ្ជាបច្ចេកទេស សម្រាប់ការ គ្រប់គ្រងព្រៃឈើ ក្នុងគោលបំណងណែនាំធ្វើផែនការគ្រប់គ្រង និងការអនុវត្តនៅគ្រប់លំដាប់ថ្នាក់។

-ព្រៃគុប មានន័យថាជាមូលដ្ឋាននៃតំបន់ព្រៃឈើនីមួយៗ ដែលបានបង្កើតឡើងដោយមានការ កំណត់ភូមិសាស្ត្រច្បាស់លាស់ ផែនការប្រមូលផលព្រៃឈើប្រចាំឆ្នាំនិងប្រើប្រាស់ជាមូលដ្ឋានសម្រាប់ធ្វើ ការកត់ត្រាជាប្រចាំលើកិច្ចដំណើរការព្រៃឈើទាំងអស់។

-ការវាយតម្លៃហេតុប៉ះពាល់បរិស្ថាន មានន័យថាគ្រប់សកម្មភាពដែលធ្វើឡើង ដើម្បីកំណត់ហេតុ ប៉ះពាល់ទៅលើធនធានធម្មជាតិ ធនធានអេកូឡូស៊ី សុខភាពសាធារណៈ និងសុខុមាលភាពសង្គម។

-ព្រៃឈើ មានន័យថាជាប្រព័ន្ធមជ្ឈដ្ឋានចម្រុះ ដី ទឹក រុក្ខជាតិ មីក្រូសរីរាង្គ...ដែលនៅលើផ្ទៃដីត្រូវ បានគ្របដណ្តប់ដោយគម្របរុក្ខជាតិឈើ ឬឫស្សីលើសពី១០ ភាគរយ និងមានផ្ទៃដីលើសពី ០.៥ ហិកតា ឡើងទៅដែលរួមមានសារព័ន្ធ ព្រៃគម្របជិតដែលមានរុក្ខជាតិឈើច្រើនស្រទាប់ខុសគ្នានឹងរុក្ខជាតិ ស្រទាប់ក្រោម គ្របដណ្តប់ភាគច្រើនលើផ្ទៃដី ឬសារព័ន្ធព្រៃចំហដែលមានគម្របរុក្ខជាតិជាប់ៗគ្នា ក្នុង នោះរុក្ខជាតិគ្របដណ្តប់លើសពី ១០ ភាគរយ។ ដំណុះព្រៃធម្មជាតិក្មេង និងព្រៃដាំសម្រាប់គោលបំណង ព្រៃឈើ ដែលមានដង់ស៊ីតេគម្របស្លឹកមិនទាន់ដល់ ១០ ភាគរយនៅឡើយ ឬផ្ទៃដីអតិតព្រៃឈើដែល រេចរិលដោយសារឥទ្ធិពលរបស់មនុស្ស ឬមូលហេតុធម្មជាតិ ប៉ុន្តែសង្ឃឹមថាអាចជួសជុលកែលំអឡើងវិញ បាន ក៏ចាត់ថ្នាក់ជាព្រៃឈើដែរ។

-កិច្ចព្រមព្រៀងព្រៃសម្បទាន មានន័យថាកិច្ចព្រមព្រៀង ឬកិច្ចសន្យារវាងរាជរដ្ឋាភិបាលកម្ពុជា និង បុគ្គល១នាក់ ឬក្រុមហ៊ុនពាណិជ្ជកម្មដែលទទួលសិទ្ធិកាន់កាប់តំបន់ព្រៃឈើ ដើម្បីធ្វើអាជីវកម្មប្រមូលផល ព្រៃឈើ ទៅតាមលក្ខខណ្ឌនៃបទប្បញ្ញត្តិដែលរៀបចំឡើងដោយរាជរដ្ឋាភិបាលកម្ពុជា។

-ផែនការគ្រប់គ្រងព្រៃឈើ មានន័យថាជាការរៀបចំផែនការយុទ្ធសាស្ត្រដែលឆ្លើយតបទៅនឹងគោលការណ៍ព្រៃឈើ ជាតិ និងធនធានធម្មជាតិដាក់បញ្ចូលទៅក្នុងការរៀបចំកម្មវិធីសម្របសម្រួលសម្រាប់គ្រប់គ្រងព្រៃ សម្បទានទាំងមូល ដូចជាការកំណត់ព្រៃឈើ និងបទបញ្ជាប្រមូលផលព្រៃឈើ និងសកម្មភាពខាងបរិស្ថាន សង្គម ក្នុងរយៈពេលកំណត់តំបន់ព្រៃឈើ និងបទបញ្ជាប្រមូលផលព្រៃឈើ និងសកម្មភាពខាងបរិស្ថាន សង្គម ក្នុងរយៈពេលកំណត់មួយ (១៥) ឆ្នាំតាមរយៈការប្រើប្រាស់បទប្បញ្ញត្តិ ដែលមានគោលដៅទូលំ ទូលាយប្រកបដោយសកម្មភាពគ្រប់គ្រង តាមដាននិងត្រួតពិនិត្យច្បាស់លាស់។

-ផលិតផលព្រៃឈើ រួមមាន៖

ក-ឈើមូល ឈើកែច្នៃ ធ្យូង អុស សំបកឈើ និងផលិតផលដែលទាញចេញពីសំបកឈើ

ខ-ជ័រឈើគ្រប់ប្រភេទ ឫស ស្លឹកផ្កា ផ្លែ គ្រាប់ ផ្សិត វល្លិ រដ្ក ឬស្សីគ្រប់ប្រភេទរុក្ខជាតិផលិតផលឱ សថ គ្រឿងសំអិតសំអាង គ្រឿងទេស ចំណីសត្វ ផលិតផលវប្បធម៌ សម្រាប់ពិធីបុណ្យ សម្ភារៈសំណង់ និងស្បូវដែលទាញយកពីព្រៃឈើ ព្រៃគុម្ពោត និងរុក្ខជាតិ ផ្សេងៗទៀតដាច់ ឬនៅរស់។

គ-ផលិតផល ព្រៃឈើផ្សេងៗទៀត និងផលប្រមាញ់គ្រប់ប្រភេទ ដែលគ្មានចែងនៅក្នុងអនុក្រឹត្យ នេះ ក្រសួងកសិកម្ម រុក្ខាប្រមាញ់ និងនេសាទអាចធ្វើការប្រកាសជាផលិតផលព្រៃឈើបាន។

-គោលការណ៍ណែនាំ មានន័យថាជាកម្រងបទប្បញ្ញត្តិធ្វើផែនការ និងប្រតិបត្តិការប្រមូលផលព្រៃ ឈើដែលមិនមានការចាំបាច់គ្រប់ពេលវេលា ប៉ុន្តែអាចក្លាយទៅជាលក្ខខណ្ឌនៃការអនុវត្ត ដែលមាន ចែងនៅក្នុងផែនការ លិខិតអនុញ្ញាត កិច្ចសន្យា (ដូចគ្នានឹងក្រុមបច្ចេកទេសអនុវត្តគ្រប់គ្រងព្រៃឈើ។

-ព្រៃឈើអចិន្ត្រៃយ៍ មានន័យថាជាតំបន់ដីដែលមានកំណត់ទីតាំងភូមិសាស្ត្រច្បាស់លាស់ និងស្រប

ច្បាប់នៃគ្រប់ប្រភេទកម្មសិទ្ធិដែលរួមមានព្រៃ និងព្រៃផ្តល់ផលដែលបិតនៅក្រោមការគ្រប់គ្រងដោយរដ្ឋ ម្ចាស់ព្រៃសម្បទាន សហគមន៍មូលដ្ឋាននិងអ្នកប្រើប្រាស់ព្រៃឈើផ្សេងៗទៀត សម្រាប់រយៈពេលវែងក្នុង ការទាញយកផលព្រៃឈើដោយនិរន្តរភាព និងថែទាំនូវសមាសភាព និងរចនាសម្ព័ន្ធព្រៃ ព្រមទាំងតូប វិស្វាន។

-ធនធានធម្មជាតិ មានន័យថាជាភោគផលដែលកើតឡើងដោយធម្មជាតិនៅក្នុងជម្រៅដី ឬនៅលើ ផ្ទៃដីតំបន់ព្រៃសម្បទាន ដូចជាកំណប់រ៉ែ លោហធាតុ ឧស្ម័ន ប្រេងកាត ត្បូង ថ្ម ដីខ្សាច់ ទឹក.....។ល។ ត្រូវ បិតនៅក្រោមការគ្រប់គ្រងរបស់រដ្ឋតាមច្បាប់ជាធរមានផ្សេងៗទៀត។

-ថ្លៃបម្រុង មានន័យថាតម្លៃអប្បបរមាណាដែលរាជរដ្ឋាភិបាលកម្ពុជានឹងយល់ព្រមនៅក្នុងដំណើរការ ដេញថ្លៃ សម្រាប់ ផ្តល់ព្រៃសម្បទានណាមួយ។ តម្លៃបម្រុងអាចត្រូវបាន ឬមិនត្រូវបានប្រកាសជាចំហ មុនពេលចាប់ផ្តើមដំណើរការដេញថ្លៃ។

-គណៈកម្មាធិការអភិវឌ្ឍន៍ភូមិ មានន័យថាជាអង្គការជ្រើសតាំងនៅថ្នាក់ភូមិដែលបង្កើតឡើងដោយ អនុក្រឹត្យបិតនៅក្រោមច្បាប់អភិវឌ្ឍន៍ជនបទ ដើម្បីផ្តល់ជាយោបល់ទៅរាជរដ្ឋាភិបាលស្តីពីតម្រូវការ អភិវឌ្ឍមូលដ្ឋាន និងការផ្តួចផ្តើមគំនិត។

-តំបន់ មានន័យថាជាអនុផ្នែកនៃព្រៃសម្បទានដែលមានលក្ខណៈអេកូឡូស៊ីជីវូបសាស្ត្រ ឬតម្លៃនៃ ធនធាន ដែលតម្រូវឱ្យមានរបបគ្រប់គ្រងដោយឡែកពីតំបន់ដែលជាប់ៗគ្នា។